

မိုးတစ်ဆူ

၁၃၅၀ ခု၊ ဝါခေါင်လဆုတ် ၁၄ ရက်၊ စနေနေ့ (၁၀-၉-၈၈) (၃၄/၂၄၃)

သဝဏ်လွှာပေးပို့မှု ယူရိသံရုံးကရှင်းလင်း

ရန်ကုန် စက်တင်ဘာ ၉
ပြည်ထောင်စုဆိုရှယ်လစ်သမ္မတမြန်မာ နိုင်ငံတော် သမ္မတဧကန်တော် မောင်မောင်ထံ ယူရိဆလပ် သမ္မတ မစ္စတာအာရ်ဒီဂျာရေဗစ်က ပေးပို့သည့်သဝဏ်လွှာကို ဆက်ဆံရာမှ ၉-၈-၈၈ နေ့တွင် ပြန်ပေးသဖြင့် ဤသတင်းစာတွင် ၇-၉-၈၈ နေ့က ထည့်သွင်း ဖော်ပြခဲ့သည်။

ယင်းကဲ့သို့သတင်းစာတွင် ဖော်ပြခြင်းနှင့်ပတ်သက်ပြီး ရန်ကုန်မြို့ရှိ မြန်မာနိုင်ငံတော် ယူရိ ဆလပ်သံအမတ်ကြီးက ၉-၈-၈၈ နေ့တွင် ဤသတင်းစာ အယ်ဒီတာချုပ်ထံသို့ ရှင်းလင်းချက် တစ်စောင် ပေးပို့သည်။ ယင်းရှင်းလင်းချက်တွင် ဖော်ပြထားရာ၌ ပြည်ထောင်စုဆိုရှယ်လစ်သမ္မတမြန်မာနိုင်ငံ၏ သမ္မတအဖြစ် ရွေးချယ်တင်မြှောက်ခံရခြင်းအတွက် ဧကန်တော်မောင်မောင်ထံ ယူရိဆလပ်သမ္မတ မစ္စတာအာရ်ဒီဂျာရေဗစ်က ပေးပို့လိုက်သော ဂုဏ်ပြုသဝဏ်လွှာကို ဖိုလ်တထောင်သတင်းစာတွင် ဖော်ပြထားသည်ကို တွေ့ရကြောင်း၊ ယင်းဂုဏ်ပြုသဝဏ်လွှာသည် မြန်မာ

စာမျက်နှာ ၂ စက်လံ ၃ ဆို

တရားဝင် ဝန်ကြီးချုပ်ဟု ဦးနု ကြေညာချက်ထုတ်


ရန်ကုန် စက်တင်ဘာ ၉
ဝန်ကြီးချုပ်ဟောင်းဦးနုက မိမိသည် ၁၉၄၇ ခုနှစ် တိုင်း ပြည်ပြုလွှတ်တော်က အတည်ပြုခဲ့သော ဖွဲ့စည်းအုပ်ချုပ်ပုံ ဥပဒေအရ တရားဝင် ဝန်ကြီးချုပ်ဖြစ်ကြောင်း ယနေ့နေ့လယ်က ဝက်ပါလမ်းမြို့အမှတ် (၁၀)ရှိ ဒီမိုကရေစီနှင့် ငြိမ်းချမ်းရေးအဖွဲ့ (ယာယီ) ဌာနချုပ်တွင် ကျင်းပသော သတင်းစာရှင်းလင်းပွဲ၌ ကြေညာချက် ထုတ်ပြန်သည်။

“ပြည်သူလူထုထံသို့ ဝန်ကြီးချုပ်ဦးနု၏ ကြေညာချက်”ကို ထုတ်ပြန်သည့် သတင်းစာရှင်းလင်းပွဲသို့ ဦးနု၊ ဗိုလ်ချုပ်ကြီးဟောင်းသုတေသနဦး၊ ဗိုလ်မှူးအောင်မြင်၊ ဗိုလ်မှူးချုပ်ဟောင်းဦးအောင်ရွှေ၊ ဝိဇ္ဇာသင်ချင်မောင်နှင့် ဒီ/ငြိမ်းအဖွဲ့ဝင်များ တက်ရောက်ကြသည်။

ဦးနု၏ ကြေညာချက်ကို သူရဦးတင်ဦးက ဖတ်ကြားရာတွင် “ကျွန်တော်၏လက်တွင်းမှ ဗိုလ်ချုပ်ကြီးဦးနုဝင်း လူမှုသွားသောအာဏာ

ကို ယနေ့နံနက် ၉ နာရီအချိန်တွင် နှလုံးရည်ကိုအသုံးပြုလျက် ကျွန်တော် ပြန်ယူလိုက်ပါပြီ”၊ “ကျွန်တော်သာလျှင် တရားဝင်ဝန်ကြီးချုပ် ဖြစ်၍ ကျွန်တော်ဖွဲ့စည်းထားသော အစိုးရကိုသာလျှင် နိုင်ငံခြားအစိုးရက အသိအမှတ် ပြုစေလိုကြောင်း ကိုလည်း

စာမျက်နှာ ၂ စက်လံ ၄ ဆို



စက်တင်ဘာ ၉ ရက်က ဦးနုနှင့် အဖွဲ့ သတင်းစာရှင်းလင်းပွဲ ပြုလုပ်နေစဉ်။ (ဓာတ်ပုံ-ထွေးကြည်)

စက်တင်ဘာ ၉ ရက်က ဗိုလ်မှူး ချုပ် ဟောင်းဦးအောင် ကြီး သတင်းစာရှင်းလင်းပွဲ ပြုလုပ်နေစဉ်။ (သတင်း-ကျော) (ဓာတ်ပုံ-ထွေးကြည်)



ဦးနုခင်ပြိုင်အစိုးရ မကျေနပ်မှုများဖြစ်ပေါ်လာနိုင် ပါတီအဖွဲ့ ယာယီအဖွဲ့တွေ မရှိသင့်သေး လူထုအတွက် ဆန်ဖူလုံရေး စီစဉ်ဆောင်ရွက်နေ

ဒေါ်အောင်ဆန်းစုကြည်

ရန်ကုန် စက်တင်ဘာ ၉
ဒီမိုကရေစီ ရရှိရေး အတွက် ကျောင်းသူ ကျောင်းသားများ၊ ရဟန်းရှင်လူများ တောင်းဆိုတိုက်ပွဲ ဝင်နေချိန်တွင် ယခုကဲ့သို့ ဦးနုခေါင်းဆောင်သော စင်ပြိုင်အစိုးရ ဖွဲ့စည်းခြင်းသည် အခြားသောတိုက်ပွဲဝင် အဖွဲ့အစည်းများက မကျေနပ်ဖြစ်လာနိုင်ဖွယ် ရှိကြောင်းဖြင့်

ဒေါ်အောင်ဆန်းစုကြည်က ယနေ့ မွန်းလွဲ ၂ နာရီက တက္ကသိုလ် ရိပ်သာလမ်း မြို့အမှတ် ၅၄/၅၆ ရှိ ရင်းနှီးမြှုပ်နှံသတင်းစာရှင်းလင်းပွဲ ပြုလုပ်ရာ၌ ပြောကြားသည်။

ဒေါ်အောင်ဆန်းစုကြည်က ဆက်လက်ပြောကြားရာတွင် ဝန်ကြီးချုပ်ဟောင်း ဦးနု ခေါင်းဆောင်သော စင်ပြိုင်အစိုးရ ဖွဲ့စည်းလိုက်ကြောင်း သတင်း ကြားရသဖြင့် အံ့အားသင့်မိကြောင်း၊ ပြည်သူလူထုက အဆုံး အဖြတ် ပေးမည် ဖြစ်ကြောင်း၊ ပြည်သူလူထုတိုင်းပြည်၏ အနာဂတ်ရေးကို ဆုံးဖြတ်မည် ဖြစ်ကြောင်း၊ ပြည်သူ လူထုက ထောက်ခံလျှင် မိမိနိုင်ငံရေးလုပ်မည်

စာမျက်နှာ ၂ စက်လံ ၁ ဆို

ကျောင်းသားတို့ တိုက်ပွဲမှ အောင်မြင်မှုရလဒ် အမြတ်ထုတ်မှု တပ်မှူး ဟောင်းတို့ မလိုလား

ရန်ကုန် စက်တင်ဘာ ၉
ဒီမိုကရေစီ တိုက်ပွဲကြီး၌ ရှေ့တန်းမှ ရဲဝံ့တက်ကြွစွာ တိုက်ပွဲဝင်ခဲ့ကြသော ကျောင်းသူ ကျောင်းသားများ၊ ရဟန်းရှင် ပြည်သူများနှင့် အဖွဲ့အစည်း အားလုံးက အများသဘောတူ လက်ခံသော ကြားဖြတ် အစိုးရ ဖွဲ့စည်းခြင်းမျိုးကိုသာ လိုလားကြောင်းဖြင့် တပ်မတော်တပ်မှူးဟောင်းများနှင့် ရဲဘော်ဟောင်းများ အဖွဲ့(ယာယီ)မှ ယနေ့ကြေညာချက် တစ်စောင်ကို ထုတ်ပြန်လိုက်သည်။

ကြေညာချက်တွင် ကျောင်းသားကျောင်းသူတွေ၏ တိုက်ပွဲမှ ရရှိလာသည့် အောင်မြင်မှုရလဒ်များအပေါ် မည်သည့် ပုဂ္ဂိုလ်၊ မည်သည့် အဖွဲ့အစည်း တစ်ရပ်ရပ်က အမြတ်ထုတ်ကြိုးပမ်းမှု မျိုးကို မလိုလားနှင့် လုပ်လျင်လည်း တပ်မှူးဟောင်းများ အားလုံးက လိုလားခြင်းမရှိကြောင်းကို အတိအလင်းဖော်ထုတ် ရှင်းလင်းခဲ့ပြီးဖြစ်သည်။

၁၉၈၈ စက်တင်ဘာ ၉ ရက်နေ့တွင် ဝန်ကြီးချုပ်ဟောင်းဦးနုက သတင်းစာကုန်ဖုရင့်တစ်ရပ် ပြုလုပ်ပြီး ၁၉၆၂ ခုနှစ်က မိမိလက်ဝယ်မှ လက်လွှတ်ခဲ့ရသော အာဏာကို ၁၉၄၇-၄၈ ခုနှစ် ဖွဲ့စည်းအုပ်ချုပ်ပုံ အခြေခံဥပဒေအရ မိမိသာလျှင် ဝန်ကြီးချုပ်ဖြစ်ခဲ့သဖြင့် ၉ ရက်နေ့နံနက် ၉ နာရီမှစပြီး မြန်မာနိုင်ငံ ဝန်ကြီးချုပ်၏ အာဏာကို ပြန်လည်

ရယူပြီ ဖြစ်ကြောင်း၊ ပြည်တွင်း ပြည်ပသတင်းစာဆရာများမှ တစ်ဆင့် ကြေညာချက် ထုတ် ပြန်ပါသည်။ ဝန်ကြီး အဖွဲ့ကိုမူ မကြာမီ ဆက်လက် ကြေညာသွားမည် ဖြစ်ကြောင်းပြော ကြား ခဲ့ပါသည်။

တပ်မှူး ဟောင်းများ ရဲဘော်ဟောင်းများ အဖွဲ့မှ ဤကိစ္စနှင့်ပတ်သက်၍ အရေးပေါ်အစည်းအဝေး ခေါ်ယူကျင်းပ ခဲ့ရာ တွင် တပ်မှူးဟောင်း များနှင့် ရဲဘော်ဟောင်းများက အထက်ဖော်ပြပါ ဒီမိုကရေစီအဖွဲ့၏ ခံယူချက်အတိုင်း ဖွဲ့ပြုစွာယုံကြည်ပါသည်ဟု ဦးနုအစိုးရအား လက်ခံသည့် သဘောထား ကြေညာချက်ကို ထုတ်ပြန် လိုက်သည်။ (ကပ)

ပြည်သူ့လွှတ်တော် အစုပြန်ဝင်မှုများ ကြေညာချက်ထုတ်

ရန်ကုန် စက်တင်ဘာ ၉
ပြည်သူ့လွှတ်တော်ရုံး ဆန္ဒပြ ဝန်ထမ်း များ၏ ကြေညာချက်ကို ယနေ့ထုတ်ပြန်ရာတွင် ဆန္ဒပြပြည်သူ့လွှတ်တော်ရုံးမှ ဝန်ထမ်း များက အောက်ပါအတိုင်း တောင်းဆိုပေးပါသည်။ (က) ဥပဒေဆိုသည်မှာ လွှတ်တော်မှပြဋ္ဌာန်းပြီး လွှတ်တော်မှသာ ဖျက်သိမ်းနိုင်ခြင်း ရှိပါသဖြင့် ၁၉၄၇ ခုနှစ်က ပြဋ္ဌာန်း ခဲ့သော အခြေခံဥပဒေမှာ မည်သည့် လွှတ်တော်ကမှ ဖျက်သိမ်းခြင်းမရှိသေးပါသဖြင့် ယခုတိုင် တရားဝင်တည်ဆဲ ဖြစ်နေပါသောကြောင့် ယင်းဥပဒေနှင့်အညီ ကြားဖြတ်အစိုးရဖွဲ့စည်းပေးရန် (ခ) ယခုထက်အချိန်ရှိသည့် ကြာလာပါက တိုင်းပြည်အတွက် ရင်လေးဖွယ်ရာ ဖြစ်သည့်အပြင် ပြည်သူများ၏ ဆန္ဒများကိုလည်း သိရှိရပြီး ဖြစ်သည့်အတွက် ပြည်လုံးကျွတ် ဆန္ဒခံယူပွဲ ကျင်းပခြင်းကို မပြုဘဲ ပါတီစုံ စနစ်ကို ကျင့်သုံးနိုင်ရန် အတွက် အခြေခံဥပဒေကို ဖျက်သိမ်း

စာမျက်နှာ ၂ စက်လံ ၄ ဆို

ပြည်သူ့ရဲတပ်ဖွဲ့၏ သဘောထား ဒီမိုကရေစီ လိုလားဟုကြေညာ

ရန်ကုန် စက်တင်ဘာ ၉
ပြည်ထောင်စုနှင့် သာသနာရေးဝန်ကြီးဌာန၊ ပြည်သူ့ရဲတပ်ဖွဲ့ ဌာနချုပ်က ရင်းတိုက် သဘောထားကြေညာချက်ကို ယနေ့ ထုတ်ပြန်ရာတွင် ပြည်သူ့ရဲတပ်ဖွဲ့အနေဖြင့် ဒီမိုကရေစီကို လိုလားကြောင်း၊ ဒီမိုကရေစီရရှိရေးအတွက် ဆောင်ရွက်ခြင်းကို ထောက်ခံကြောင်း၊ တရားဥပဒေစိုးမိုးရေးနှင့် ရပ်ရွာ အေးချမ်းသာယာရေးအတွက် ပြည်သူ့ရဲတပ်ဖွဲ့အနေဖြင့် အစွမ်းကုန်ဆောင်ရွက်မည်ဖြစ်ကြောင်းဖြင့် ဖော်ပြထားသည်။ (ကပ)



အင်အားစု-စောပုံ။

တပ်မတော်
မှတ်တမ်းရုံးမှနှစ်ဦး
ပြည်သူနှင့်ပူးပေါင်း

ရန်ကုန် စက်တင်ဘာ ၉

တပ်မတော်မှတ်တမ်းရုံးမှ တပ်ကြပ်ကြီးအဆင့်ရှိ ကိုယ်ပိုင် အမှတ် (၄၄၀၁၄၁)မောင်ကြင်(ဆ/၂၈) နှင့် ကိုယ်ပိုင်အမှတ် (၄၄၅၇၇၈) တင်မြင့် (စစ်ထုတ်/ကွန်မူတာ ဌာန)တို့သည် ယနေ့ ပြည်သူတို့နှင့် လာရောက်ပူးပေါင်းကြသည်။ ၎င်းတို့က ပြည်သူတို့၏ တောင်းဆိုချက်အားလုံးကို ထောက်ခံ ကြောင်း၊ မိမိတို့ကဲ့သို့ ကြည်း၊ ခေ၊ လေ တပ်မတော်သား အပေါင်းတို့ကလည်း ပြည်သူနှင့် ပူးပေါင်း ကြပါရန် နှိုးဆော် ပါကြောင်းဖြင့် သတင်းထောက်များနှင့်တွေ့ဆုံဆရာတွင်ပြောကြားလိုက်သည်။

(ကပ)

ပါတီဝင်များ
ပါတီဝင်အဖြစ်မှ
နုတ်ထွက်မှုကြေညာ

ရန်ကုန် စက်တင်ဘာ ၉

ပါတီဝင်အဖြစ်မှလည်းကောင်း၊ မြို့နယ် ပါတီယူနစ် အတွင်းရေးမှူး၊ အဖြစ်မှ လည်းကောင်း၊ သင်္ကန်းကျွန်း မြို့နယ် ပါတီယူနစ် အတွင်းရေးမှူး၊ ဦးဇော်မင်းနှင့် စဂျီမြို့နယ် ပါတီယူနစ်အတွင်းရေးမှူး၊ ဦးချန်ထွန်း တို့က နုတ်ထွက်ကြောင်း ကြေညာသည်။

အလားတူ တာမွေမြို့နယ် ပါတီယူနစ်မေတ္တာညွှန့်ရပ်ကွက်ပါတီဝင် (၁၂၆)လက်အောက်ရှိ ပါတီဝင် (၂၈)ဦး တို့က လည်းကောင်း၊ တောင်ဥက္ကလာမြို့နယ် ၁၃ရပ်ကွက်၊ ဓါတိစိတ် အမှတ်(၂၀)နှင့် (၁၂) တို့မှတစ်ဆင့်ပါတီဝင် (၁၃၉)ဦး တို့က လည်းကောင်း အသီးသီး ကြေညာကြသည်။

(ကပ)

ဒီမိုကရေစီတောင်းဆိုမှု
သီလရှင်များက ထောက်ခံ


ရန်ကုန် စက်တင်ဘာ ၉

စမ်းချောင်းမြို့နယ်မှ သီလရှင်များ၏ဒီမိုကရေစီရရှိရေးထောက်ခံမှု သဘောထား ကြေညာချက်စာတမ်းကို ယနေ့ထုတ်ပြန်ရာ ၁၃၅၀ ပြည့်နှစ် ဒီမိုကရေစီရရှိရေး တိုက်ပွဲကြီးတွင် သတ္တိရှိရှိအသက်ပေးခဲ့ကြသော ရဲရဲတောက် ကျောင်းသားကျောင်းသူ ရဟန်းရှင်လူ ပြည်သူတို့အတွက် အထူးဝမ်းနည်း ကြေညာကြောင်း မှတ်တမ်း တင်အပ်ပါသည်။

ဒီမိုကရေစီရရှိရေးအတွက် ဆက်လက် တိုက်ပွဲ ဝင်နေ ကြသော ကျောင်းသားကျောင်းသူ ရဟန်းရှင်လူ ပြည်သူ အပေါင်း အား ထောက်ခံပါသည်။

ဒီမိုကရေစီ တိုက်ပွဲတွင် လက် နှက် မဲ့ ကျောင်း သားကျောင်းသူ ရဟန်းရှင်လူ ပြည်သူအပေါင်းအား လက်နက်ဖြင့် ဖြေရှင်းခြင်းကို ရှုတ်ချပါသည်။

(ပတ)



စက်တင်ဘာ ၉ရက်က ရန်ကင်းမြို့နယ် စာနယ်ဇင်းသမဂ္ဂ (ယာယီ)အဖွဲ့ ဖွဲ့စည်းခြင်း အခမ်းအနားကို ရန်ကင်းမြို့နယ် (၁၂ လုံး တန်း) တိုက် ၂၁၈ အခန်း(၃)တွင် ကျင်းပစဉ်။ (၄၀)

စာနယ်ဇင်းသမဂ္ဂမြို့နယ်စုံပွဲ
ရန်ကုန်တိုင်း သတင်းထောက်ပါ ဖွဲ့စည်း

ရန်ကုန် စက်တင်ဘာ ၉

ဗိုလ်တထောင်မြို့နယ်စာနယ်ဇင်းသမဂ္ဂ(ယာယီ)ဖွဲ့စည်းရေးအစည်းအဝေးကို ယနေ့မုန်းလွဲ ၁၂ နာရီတွင် ရန်ကုန် အရှေ့ပိုင်းဆေးရုံတွင် ကျင်းပရာ နာယကများအဖြစ် ဦးဆန်းနီ(စုံထောက် ဦးဆန်းနီ)၊ ဦးလှဝင်း(ဆန်းညွန့်ဦး)၊ ဦးသိန်းနု (ရဲမုန်)၊ ဥက္ကဋ္ဌအဖြစ် ဦးဘဘာ(သမာဓိ)၊ အတွင်းရေးမှူး ဦးကျော်ဇော (ကျော်စည်သူ) တို့အပါအဝင် အလုပ်အမှုဆောင်ရန် ဦးဖြင့် ဖွဲ့စည်းလိုက်သည်။

ကမာရွတ်

အလားတူပင် ကမာရွတ်မြို့နယ် စာနယ်ဇင်းသမဂ္ဂ (ယာယီ) အဖွဲ့ကို ယနေ့နံနက် ၉ နာရီက အမှတ် (၁) ရပ်ကွက် ခံမာရုံကျောင်းတွင် ဖွဲ့စည်းရာ ဥက္ကဋ္ဌ ဦးစိုးသူ (စိုးသူအတ္ထဝါ)၊ အတွင်းရေးမှူး ဦးစိုးအောင် (တက္ကသိုလ်မိုးဝါ) အပါအဝင် အလုပ်အမှုဆောင်ငါးဦးဖြင့် ဖွဲ့စည်းလိုက်သည်။

ကြည့်မြင်တိုင်

ကြည့်မြင်တိုင်မြို့နယ်စာနယ်ဇင်းသမဂ္ဂ (ယာယီ) အဖွဲ့ကို စက်တင်

ဘာ ၃ ရက်က အမှတ် ၁၇၂ လမ်း၊ ဈေးကလေးရပ်ကွက်တွင် ကျင်းပရာ နာယကအဖြစ် ဦးအေးဌေး (ဒဂုန်မြတ်လေးနွယ်)၊ ဥက္ကဋ္ဌ ဦးဆန်းတင် (ဆရာစုံဝံ)၊ အတွင်းရေးမှူး ဦးလှိုင်ကြည်(တင်လှိုင်-ရိုးမ) အပါအဝင် အလုပ်အမှုဆောင် ၁၅ဦးဖြင့် ဖွဲ့စည်းလိုက်သည်။

သတင်းထောက်

ရန်ကုန်တိုင်း သတင်းထောက်များသမဂ္ဂ(ယာယီ)အဖွဲ့ကို ယနေ့ ၁၂ နာရီက ဖွဲ့စည်းရာ နာယကအဖြစ် ဦးခင်မောင်ကြည် (ကမာရွတ်)၊ ဦးသောင်း(ရှမ်း)၊ ဦးလှမြင့်(မ/ဥက္ကလာ)၊ ဦးကျော်ရှိန်(တ/ဥက္ကလာ)၊ ဥက္ကဋ္ဌ ဦးပေါ်ထင် (ရန်ကုန်)၊ အတွင်းရေးမှူး ဦးခင်အောင်(ပုဇွန်တောင်)အပါအဝင် အမှုဆောင် ၁၃ ဦးဖြင့် ဖွဲ့စည်းလိုက်သည်။(ကပ)

တန်ပြန်အဖွဲ့မှ စေလွှတ်သူတစ်ဦး
ညကင်း လုံခြုံရေးအဖွဲ့မှ ဖမ်းမိ

ရန်ကုန် စက်တင်ဘာ ၉

ယမန်နေ့ည ၉ နာရီက တောင်ဥက္ကလာပရိယာဇ် ၁၄-၁၅လမ်းဆုံ ညကင်း လုံခြုံရေးအဖွဲ့က မသင်္ကာဖွယ်ရာ လူတစ်ယောက်ကို တွေ့ရှိသဖြင့် ဖမ်းဆီးကာ မြို့နယ် လုံခြုံမှုကွပ်ကဲရေးစခန်းသို့ လာရောက်အပ်နှံသည်။ ၎င်း၏ ထုတ်ဖော်အစစ်ခံချက်အရ တန်ပြန် အဖွဲ့မှ စေလွှတ်သော အဖွဲ့ဝင် တစ်ဦး ဖြစ်သည့် စိန်ဟန်(ခေါ်) ကရင်လေးအသက် (၁၇)နှစ် ဖြစ်ကြောင်း သိရသည်။

၄-၉-၈၈ နေ့တွင် အမှတ်မပါ သံသရာ (၁)လမ်း ၁၃ ရပ်ကွက် တောင်ဥက္ကလာပရိယာဇ် နေထိုင်သူ ခင်ဇော် ခေါင်းဆောင်လျက် ၎င်းအပါအဝင် ၁၀ ဦးကို တစ်ယောက်လျှင် ဂျင်ဂလီအချောင်း၅၀နှင့် ငွေ ၃၀၀၀ ကျပ်စီပေးလျက် ကျောင်းသား ခေါင်းဆောင်များအား ဂျင်ဂလီနှင့် ပစ်ရန် စေလွှတ်လိုက်ခြင်း ဖြစ်ကြောင်း အစစ်ခံထုတ်ဆိုသည်။ ၎င်းမှာကျောင်းသားများ၏မှန်ကန်သောရပ်တည်ချက်ကိုသိရှိပြီးတစ်ဦးတစ်ယောက်ကိုမှ ပစ်ခတ်ခြင်း မပြုကြောင်း၊ ငွေများနှင့် ဂျင်ဂလီများကို ခေါင်းဆောင်ထံတွင် အပ်ထားကြောင်းအစစ်ခံသည်။

၎င်း၏ မိဘများမှာ အမှတ် ၁၄၁ အနောက် ၄လမ်း ၆ရပ်ကွက် ဇမ္ဗူသီရိလမ်း၊ သာကေတ မြို့နယ်တွင် နေထိုင်ပြီး၊ တောင်ဥက္ကလာနေ ခေါင်းဆောင် ခင်ဇော်ထံမှသာ ကေတုမြို့နယ် အပြန်တွင် ယခုကဲ့သို့ အဖမ်းခံရကြောင်း အစစ်ခံသည်။

(ပတ)

နိုင်ငံရေးပင်စင်
ရပ်ဆိုင်းထားမည်

ရန်ကုန် စက်တင်ဘာ ၉

အမျိုးပြည်သူလူထု တစ်ရပ်လုံးက တောင်းဆိုနေသော ဒီမိုကရေစီရရှိရေး၊ ကြားဖြတ် အစိုးရ ဖွဲ့စည်းပေးရေးနှင့်ပါတီစုံ ဒီမိုကရေစီ ထူထောင်ရေးတို့ကိုအစိုးရကလျစ်လျူရှုပြီးအလေးမထားသည်ကိုဝန်ထမ်းထုကရှုတ်ချကြောင်းဖြင့်ပင်စင်ဦးစီးဌာန အလုပ်သမားများ-သမဂ္ဂ(ယာယီ)မှယနေ့သဘောထားကြေညာချက် ထုတ်ပြန်လိုက်သည်။

ပြည်သူ တစ်ရပ် လုံး ၏ ဆန္ဒသဘောထားများကို မလိုက်လျောညီထွေ အတွက်ပါ ချုံးလုပ်ငန်း များကို စက်တင်ဘာ ၁၅ရက်အထိရပ်ဆိုင်းသပိုက်တိုက်ပွဲဝင်သွားပြီး ကြားဖြတ် အစိုးရ ဖွဲ့စည်း မပေးမချင်းနိုင်ငံရေးပင်စင်၊ ပါတီ ပင်စင် လုပ်ငန်းများကို လုံးဝ ရပ်ဆိုင်း ထားမည် ဖြစ်ကြောင်း ဖော်ပြထားသည်။(ကပ)


ပါတီစိတ် ဥပဒေ
၄၁၅ဦးနုတ်ထွက်

ရန်ကုန် စက်တင်ဘာ ၉

သင်္ကန်းကျွန်းမြို့နယ် သုဝဏ္ဏ ၂၅ ရပ်ကွက်အတွင်းရှိ ပါတီစိတ်အမှတ် ၈၈၊ ၈၉၊ ၉၀၊ ၉၁၊ ၉၂၊ ၉၃၊ ၉၄၊ ၉၅ နှင့် ၁၅၂ ပါတီစိတ် ပေါင်း ဉာဏ်မူ မြန်မာ့ဆိုရှယ်လစ်လမ်းစဉ် ပါတီဝင်ပေါင်း (၄၁၅)ဦးတို့သည် ၎င်းတို့၏ သဘောဆန္ဒ အလျောက် ပါတီဝင်အဖြစ်မှ နုတ်ထွက်ကြောင်း သင်္ကန်းကျွန်းမြို့နယ် သံသိနာယက အဖွဲ့သို့ စက်တင်ဘာ ၇ ရက်နေ့က တရားဝင် နုတ်ထွက်စာ ပို့လိုက်သည်။ မိတ္တူများကို သုဝဏ္ဏ (၂၅) ရပ်ကွက်မှကျောင်းသားများသမဂ္ဂနှင့် ရပ်ကွက်လုံခြုံရေး ကြီးကြပ်မှု အဖွဲ့သို့ ပေးပို့ခဲ့သည်။ (ကပ)

၎င်းတို့၏အဖွဲ့ခေါင်းဆောင် ခင်ဇော်မှာ မျက်ခုံးမွေး နှစ်ဘက်စလုံးရိတ်ထားပြီး ညာဘက်ပါးပေါ်တွင် အမွေးများပါသော အမှတ်နံပါတ်ကြီး ပါရှိပြီး အရပ်ပုံ၊ အသားမည်းမည်းဖြစ်ကြောင်း ပြောကြားပြီး အဖွဲ့ဝင်များမှာ ခင်ဇော်၊ စိန်ဟန်၊ အေးလှိုင်၊ ခင်မောင်ထွေး၊ သိန်းအေး ဆိုသူတို့၏အမည်ကိုသာ သိကြောင်း၊၎င်းတို့အနေနှင့် တောင်ဥက္ကလာ ၁ နှင့် သင်္ကန်းကျွန်းမှ ကျောင်း သား များကို ပစ်ခတ်ရန် တာ ဝန် ပေးကြောင်း အဖွဲ့သားအားလုံးမှာ မျက်ခုံးမွေး ဘေးနှစ်ဘက်စလုံးကိုရိတ်ထားပြီး တစ်ချို့မှာ တစ်ဘက်စလုံးကိုသာ ရိတ်ထားကြောင်း အစစ်ခံသည်။

အဖျက်ခေါင်းဆောင်နှင့် အဖွဲ့သားများ ဖမ်းမိရေးအတွက် မြို့နယ် လုံခြုံမှု ကွပ်ကဲရေးအဖွဲ့မှ ကြိုးပမ်းလျက်ရှိသည်။ (၂၁)



စက်တင်ဘာ ၉ရက်က တန်ပြန်အဖွဲ့ကသမား စိန်ဟန်(ခေါ်) က နှင့် လေးအား တောင်ဥက္ကလာပရိယာဇ်နေစခန်း၌ တွေ့ရစဉ်။ (၂၁)

(ပတ)



၁၀-၉-၈၈

(စနေနေ့)

မွန်းလွဲ ၄ နာရီ

၁၂:၀၀-၁၂:၃၀

ပညာရေး ရုပ်မြင်သံကြား သင်ခန်းစာ

(က) English For The Primary Level: "Mine, Yours, His, Hers, Ours, Theirs" (R)

(ခ) အခြေခံပညာမှလက်နက် သင်ခန်းစာ "ကိန်းမတိုင်မီအခြေခံ များ(၁)" (R)

၁၂:၃၀-၁၂:၄၀

၁။ ပြည်တွင်းပြည်ပသတင်း

၁၂:၄၀-၁၂:၅၂

၂။ နားဝင်ပီယံလက်သံ

(က) စံနုရား

(ခ) စံနုရား

(မောင်ရိုးမိုးဦး)

၁၂:၅၂-၁:၁၇

၃။ Telematch

၁:၁၇-၁:၅၇

၄။ တစ်ပတ်အတွင်းဆက်သွယ်ရေး ဂြိုဟ်သတင်းစဉ်

ညဦးစီး

၇:၀၀-၇:၃၀

ပညာရေးရုပ်မြင်သံကြား သင်ခန်းစာ

(က) အခြေခံပညာအလယ်တန်း သင်ခန်းစာ "မသိကိန်းနှစ်လုံးပါ တစ်ပြိုင်နက် ညီမျှခြင်းများ" (R)

(ခ) Middle School English: "Cinderella(2)" (R)

၇:၃၀-၈:၀၀

၁။ တေးဂီတအစီအစဉ်

(က) ဖဲကြိုးလက်ဆောင် (ဆုမွန်ကျော်)

(ခ) မောင်မောင်နှင့်ပဲလည်မယ် (လှလှမိုး)

(ဂ) နည်းနည်းလောက်တော့ ချစ်ချင်ပြီ (မောင်ဂဠုန်)

(ဃ) ကုလေတစ်သန်း (လင်ခါအေး)

(င) စေတနာ (သန်းသန်းနွယ်၊ နှင်းနှင်း၊ ခင်မြတ်မူ)

(စ) ပြန်ခဲ့တော့ (ကျော်နု)

(ဆ) ချစ်သူကို (သန္တာဦး)

(ဇ) စေတနာမမ (အယ်လ်ဇွန်မိုး)

၈:၀၀-၈:၃၀

၂။ ပြည်တွင်းပြည်ပသတင်း မိုးလေဝသအခြေအနေ

၈:၃၀-၁၀:၀၀

၃။ စနေရုပ်ရှင်

"The Adventure Of Frontier Fremont"

(Starring: Dan Hegerty, Denber Pyle, T. Marrati.)

၁၀:၀၀-၁၀:၀၅

၄။ နောက်တစ်နေ့ အစီအစဉ်။

ပါတီညီလာခံနှင့် လွှတ်တော်စည်းဝေး ကျန်းမာရေးဝန်ထမ်းများ ကူညီမည်မဟုတ်

ရန်ကုန် စက်တင်ဘာ ၉

ရန်ကုန်ဆေးရုံကြီးတွင် ယနေ့ ကျင်းပသော ပြည်သူ့ကျန်းမာရေး ဝန်ထမ်းများက ယာယီသမဂ္ဂ (ရန်ကုန်)အစည်းအဝေးမှ စက်တင်ဘာ ၁၂ ရက်နှင့် ၁၃ ရက်တွင် ကျင်းပမည်ဖြစ်သော အရေးပေါ် ပါတီညီလာခံနှင့် အရေးပေါ်လွှတ်တော် အစည်းအဝေးတွင် ပြည်သူ့ကျန်းမာရေး ဝန်ထမ်းများမှ မည်သည့် အကူအညီမျှမပေးရန်၊ အရေးပေါ် ကိစ္စများကိုသာပြည်သူတစ်ယောက်အနေဖြင့်ပြည်သူ့ကျန်းမာရေးဌာနများတွင်လက်ခံကုသပေးရန်(အထူးအခွင့်အရေး လူတန်းစား အနေဖြင့် ကုသပေးမည်မဟုတ်)ကြောင်း ဆုံးဖြတ်သည်။

ဒီမိုကရေစီ တိုက်ပွဲတွင် အဆင့်မြင့် ပါဝင်ဆင်နွှဲသပိုက်မှောက်ရန်၊ ဤသို့သပိုက်မှောက်ရာတွင် ပြည်သူ့ကျန်းမာရေး ဌာနများ၊ ပြည်သူ့ဆေးရုံများ၏ အရေးပေါ် ဌာနမှ လွဲ၍ ပြင်ပလူနာဌာန အပါအဝင် ကျန်ဌာနအားလုံးကိုလုံးဝပိတ်ထားမည်ဖြစ်ကြောင်း။

သို့ရာတွင် ပြည်သူများ၏ ကျန်းမာရေးကို လက်ရှိအစိုးရနှင့် လုံးဝ မသက်ဆိုင်သော ပြည်သူ့ကျန်းမာရေးဌာန(ဆေးခန်း)များအနေနှင့်

မြို့နယ်များ၌ သီးခြား ဖွင့်လှစ်ပြီး ပြည်သူ့ကျန်းမာရေး ဝန်ထမ်းများ သာမကဆေးရုံနှင့်ကျန်းမာရေးဌာန ဝန်ထမ်းများ ပါဝင် ကူညီရန်၊ ဤသို့ ပြည်သူတို့၏ ကျန်းမာရေးကို အချိန်ပြည့် ကူညီ စောင့်ရှောက်ရင်း ပြည်သူ့ကျန်းမာရေး ဝန်ထမ်းများက သပိုက် တိုက်ပွဲကို ဆက်လက်ဆင်နွှဲရန် ဖြစ်ကြောင်း၊ သီးခြားဖွင့်လှစ်နိုင်သည့် ကျန်းမာရေး ဌာနနေရာများကိုစဉ်ဆောင်ရွက်ဆဲဖြစ်ကြောင်း သိရသည်။ (ကပ)

ရှမ်းတိုင်းရင်းသားများ သပိတ်ပါဝင်ဆင်နွှဲရန်

ရန်ကုန် စက်တင်ဘာ ၉

ရန်ကုန်တိုင်းရှမ်းတိုင်းရင်းသားများ(ရှမ်း၊ ပအိုဝ်း၊ ပလောင်၊ အင်းသားများ) စသည် တို့သည် အထွေထွေ သပိုက်ကြီးတွင် ပါဝင်ဆင်နွှဲရန် အတွက် တိုင်းရင်းသားဝတ်စုံအပြည့်ဖြင့် စက်တင်ဘာ ၁၁ ရက်နေ့ နံနက် ၈ နာရီတိတိ အချိန်တွင် ဆေးရုံသစ်ကြီး၊စိန်ဂျွန်းလမ်းနှင့်ပြည့်လမ်း၊လမ်းမပေါ်တွင် စုရုံးပါရန် ရှမ်းတိုင်းရင်းသားမိသားစုများက ဖိတ်ကြား ထားကြောင်း သတင်းရရှိသည်။ (ကပ)

မိုးမိုးသော်
ပြည်ထောင်စုဆိုင်ရာသမ္မတမြန်မာနိုင်ငံတော် ပြန်ကြားရေးဝန်ကြီးဌာန၊ သတင်းနှင့် ဓာနယ်ဇင်းကော်မရှင်က ရန်ကုန်မြို့၊ ကမ်းနားလမ်း၄၀၀ တမောင်သတင်းစာတိုက်တွင် နိုက်နပ်ထုတ်ဝေသည်။ အက်သယ်ရန် လိပ်စာ အမှတ် ၂၂/၃၀၊ ကမ်းနားလမ်း၊ ရန်ကုန်မြို့။ စာတိုက်သေတ္တာ အမှတ်- ၅၃၉။ ကြေးနန်းလိပ် စိတ်ချရ။ ထုတ်ဝေမှုများ- ခုတ်ယူအသုံးပြုသူ ၂၅၆၂၁၊ အသိပညာအဖွဲ့ ၇၄၃၀၁၊ အထွေထွေစီမံအဖွဲ့အစည်း ၈၉၁၉၀၊ ဖေဖော်ဝါရီ ၇၄၆၉၄၊ သုပ်ချုပ်ရေး ၇၀၈၈၃၊ စက်တင်ဘာ ၈၉၁၈၉၊ ပြန်ကြားရေး ၇၀၆၁၆၊ ဖြေဆို ၇၁၆၀၉၊ R.358

မိုးတစ်ဆူ

၁၃၅၀ ခု၊ ဝါခေါင်လဆုတ် ၁၄ - ရက်စနေနေ့ (၁၀-၉-၈၈)၊ (၃၄/၂၄၃)

စစ်တပ် အာဏာသိမ်းတာ မကြိုက်

ဒီမိုကရေစီရေး တိုက်ပွဲဝင်ခဲ့

ဗိုလ်မှူးချုပ်ဟောင်း အောင်ကြီး သတင်းစာရှင်း

ရန်ကုန် စက်တင်ဘာ ၉
မိမိသည် ဒီမိုကရေစီ ခေါင်းဆောင်နှင့် နိုင်ငံရေးခေါင်းဆောင်မဟုတ်ပါ။ လူ့အခွင့်အရေးရရှိရေးအတွက် အာဏာရှင်အစိုးရ ယူပိုင်ရ

ဖြစ်သွားအောင်ကလောင်နှင့် တိုက်ခဲ့သော ဒီမိုကရေစီသမား တစ်ဦးသာဖြစ်ပါသည်။ တိုင်းပြည်သို့ တင်ပြစေရန်အတွက် သတင်းစာဆရာများအား ဖိတ်ကြား တင်ပြခြင်းဖြစ်ပါသည်။ ဗိုလ်မှူးချုပ်ဟောင်း ဦးအောင် ကြီးက ပြည်တွင်းပြည်ပသတင်းစာဆရာများကို ဖိတ်ကြားပြီး ယနေ့၂နာရီက စမ်းချောင်းလမ်းရှိ ရင်းစင်အိမ်တွင် ရှင်းလင်းတင်ပြသည်။

က ရေစီ နည်းဖြင့် က လောင်နှင့် ၁၉၆၅ ခုနှစ်မှ စတင်တိုက်ပွဲဝင်ခဲ့ပါသည်။ အခြေအနေ မပေးသည့်အတွက် တိုင်းပြည်သို့တင်ပြခြင်းမပြုခဲ့ခြင်းသာဖြစ်ပါသည်။

တော်လှန်ရေး ကောင်စီ က အာဏာသိမ်းရာတွင် ဦးစီးချုပ် တစ်ဦးအနေဖြင့် မသိဘူးလားဟု ဆိုလျှင် မပါလိမ့် မသိခဲ့ခြင်း ဖြစ်ပါသည်။ ဗိုလ်ချုပ်နေဝင်းကို ဦးစီးကာ တွေ့တဲ့အခါမှာ အာဏာသိမ်းတာ ဗိုလ်အောင်ကြီး မသိဘူးလားလို့ မေးတော့ သူသိသိနေနေ သာသာ အိပ်ရာက ပခုံးပုတ်နိုးပြောမှ သိတယ်လို့ ပြောခဲ့ပါသည်။

ယုံကြည်
၁၉၄၇-ခုနှစ်က အခြေခံဥပဒေကို ရေးဆွဲရာတွင် ပြည် အရှေ့ပိုင်း အမတ် အဖြစ် ရွေးခံခဲ့ရ ပါသည်။ ဆိုရှယ်လစ် ပါတီ အထွေထွေ

စာမျက်နှာ ၆ စက်လ်း ၁၁

မြဝတီဝန်ထမ်းများ ပါတီမှနှုတ်ထွက်

ရန်ကုန် စက်တင်ဘာ ၉
မြဝတီဝန်ထမ်းများ ပါတီမှ နှုတ်ထွက်ခံရသူများ အစုအဝေး စီမံခန့်ခွဲရေးမှူးတို့ အပါအဝင် ဝန်ထမ်း (၇၁) ဦးသည် ယနေ့မှစ၍ မိမိတို့၏ ဆန္ဒအလျောက် လမ်းစဉ်ပါတီမှ လည်းကောင်း၊ စာရေးဆရာ တက္ကသိုလ်လှကြွယ်မောင်မြင့်ကြွယ်၊ ဌေးကြည်၊ ငြိမ်းကို၊ မောင်မြတ်ခေါင်၊ မောင်ချစ်စိန်၊ သန်းလွင်၊ ရေနံမြေမောင်မောင်ကြည်၊ ရွှေဝါစိုး၊ နိုင်နိုင်အောင်၊ မနုဇ္ဈာန်၊ စာရေးဆရာ (၁၁) ဦးသည် မိမိတို့၏ ဆန္ဒအလျောက် စာပေလုပ်သား အဖွဲ့မှ နုတ်ထွက်ကြကြောင်း သတင်းရရှိသည်။ (ကပ)

ရန်ကင်းမြို့နယ် စာနယ်ဇင်းသမဂ္ဂဖွဲ့

ရန်ကုန် စက်တင်ဘာ ၉
ရန်ကင်းမြို့နယ် စာနယ်ဇင်းသမဂ္ဂ (ယာယီ) အဖွဲ့ကို ယနေ့နေ့လယ် ၂နာရီက ရန်ကင်းမြို့နယ် အမှတ် ၃ ရပ်ကွက် တိုက် ၂၁၈ အနန်း (၃) တွင် ကျင်းပပြုလုပ်ပြီး နာယကအဖြစ် ဦးရန်အောင် (ရန်အောင်) နှင့် ဥက္ကဋ္ဌ ဦးလှမင်းအောင်တို့ ရေးမှူး ခေါ်ကြည့်ပြီး အမှုဆောင်များအဖြစ် မြသန္တာ၊ နတ်မောက်အနီချို၊ မောင်လှတိုး၊ ဧတီတိုးတိုး၊ ဦးကျော်ဝင်းတို့ ပါဝင်သော ကော်မတီကို ဖွဲ့စည်းလိုက်သည်။ (၄၀)

ဒီမိုကရေစီ အောင်ပွဲခံရေး ဆက်တိုက်ပွဲဝင်မည် အဖွဲ့အစည်းများနှင့် သမဂ္ဂများက ကြေညာ

ရန်ကုန် စက်တင်ဘာ ၉
ကုန်သွယ်ရေး ဦးစီးဌာနနှင့် ကော်ပိုရေးရှင်း အလုပ်သမားသမဂ္ဂ (ယာယီ) က ယနေ့မှစ၍ ကုန်သွယ်ရေး လုပ်ငန်းအားလုံးကို ရပ်ဆိုင်းပြီး လုံးဝ သပိတ်မှောက်ကြရန် ယနေ့ ကျင်းပသောလုပ်သားလူထု အစည်းအဝေးက ဆုံးဖြတ်ကြသည်။

ဓာတ်ဆီဆိုင်
ရန်ကုန်တိုင်း ဓာတ်ဆီဆိုင် ဝန်ထမ်းများသမဂ္ဂ (ယာယီ) ကို ယနေ့ ဖွဲ့စည်းလိုက်သည်။ ယင်းတို့က မှန်ကန်သော နည်းလမ်း၊ တရားမျှတသော စီစဉ်မှုနှင့် ပြည်သူတစ်ရပ်လုံး၏ ဆန္ဒနှင့်အညီ ပြည်သူ့ အကျိုးပြု လုပ်ငန်းများအတွက်သာ ဖြန့်ဖြူး ထုတ်ပြန်သည်။

စီမံကိန်း
စီမံကိန်းစီစစ်ရေးနှင့် တိုးတက်မှု အစီရင်ခံရေး ဦးစီးဌာနဝန်ထမ်းများသမဂ္ဂ (ယာယီ) ကို ယနေ့ ဖွဲ့စည်းပြီး အခြေခံ အလုပ်သမား အစည်းအရုံးဝင်အဖြစ်နှင့် ပါတီဝင်များအဖြစ်မှ နုတ်ထွက်ကြောင်း မိမိတို့ဝန်ထမ်းအားလုံးသည် လက်ရှိ အစိုးရ ပြုတ်ကျသည်အထိ လုပ်ငန်းခွင်သို့ မဝင်ရောက်ရန် ဆုံးဖြတ်ကြသည်။

သင်္ဘောသား
မြန်မာနိုင်ငံ ပင်လယ်ကူးသင်္ဘောသားများသမဂ္ဂ (ယာယီ) အဖွဲ့က သင်္ဘောသားအများစုသည် ပြည်သူ့နှင့်ထပ်တူတပ်မျှ ဆန္ဒတူခံစား၍ စစ်မှန်သောဒီမိုကရေစီ လိုလားကြောင်း ယုံကြည်သည်။ လှံမှားသောခေါင်းဆောင်၊ ကြိုးဆွဲသူတို့၏ အမိန့်ကို မစောင့်ဆိုင်းဘဲ ပြည်သူ့ဘက်မှ ရပ်တည်ကြောင်းကို တိုင်းပြည်သို့ အသိပေးကြေညာရန် အချိန်တန်ပြီဟု ယူဆကြောင်းဖြင့် ထုတ်ပြန်ကြေညာသည်။

လျှပ်စစ်
ရန်ကုန်တိုင်းလျှပ်စစ်ဓာတ်အားကော်ပိုရေးရှင်းက အလုပ်သမားသမဂ္ဂ (ယာယီ) ၏ သင်္ဘောသားထုတ်ပြန်ရာတွင် လုပ်သားပြည်သူတို့၏ အဓိက လိုအပ်ချက် ဖြစ်သော လျှပ်စစ်ဓာတ်အား အဆက်မပြတ် ရရှိရေးကို အလေးထားဆောင်ရွက်သွားပြီး အရေးပေါ်ပါတီညီလာခံနှင့်အရေးပေါ်လွှတ်တော်

မက်သနောပါသော
ချက်အရက်သောက်၍ သေဆုံးသူရစ်ဦးရှိ

ရန်ကုန် စက်တင်ဘာ ၉
ရန်ကုန် ပြည်သူ့ ဆေးရုံကြီး ကျန်းမာရေးဝန်ထမ်းများ ယာယီသမဂ္ဂက ယနေ့ သတင်းထုတ်ပြန်ကြေညာသည်။
မက်သနောပါသောချက်အရက်သောက်၍ ယနေ့အထိအတွင်းလူနာ ၁၃ ဦးရောက်ရှိလာပြီး သေဆုံးသွားသူ စုစုပေါင်းရှစ်ဦးရှိပြီဖြစ်သည်။
ယနေ့နံနက်က ဗဟန်းမြို့နယ်တွင် ကားတစ်စီးပေါ်မှ ချထားခဲ့သော မြေပုံအထုပ်များမှ မြေပုံလှော်များ စားမိ၍ မူးဝေအော့အန်သူ ၁၂ ဦးအတွင်း လူနာအဖြစ် တက်ရောက်ကုသ ခဲ့ရသည်။ သို့သော် အသေအပျောက်မရှိပါကြောင်းနှင့် အစာအဆိပ်ပါမပါစစ်ဆေးနေသည်။ (ကပ)

အစည်းအဝေးတို့တွင်အထူးတာဝန် ချထားခြင်းများ လုံးဝဆောင်ရွက်မည် မဟုတ်ကြောင်းဖြင့် ပေးပြထားသည်။

ဂီတ မိတ်ဆွ
ဒီမိုကရေစီ တေးသီချင်းများ သီကုံး စပ်ဆို ထုတ်လွှင့်ရေးကို ဆောင်ရွက်သွားမည်ဟု ရန်ကုန်မြို့ပေါ်ရှိ ဂီတမိတ်ဆွစုစုပေါင်း ၅၀

စာမျက်နှာ ၆ စက်လ်း ၁၁



လေတပ်မတော်သခင်တို့ ပြည်သူနှင့် လက်တွဲဆန္ဒပြ

ရန်ကုန် စက်တင်ဘာ ၉
မက်လာဒ် ပြုပြင်ထိန်းသိမ်းရေး လေတပ်စခန်းမှ တပ်ကြပ် တင်ကြိုင်ဦးဆောင်သော လေတပ်မတော်သား ၁၅၀ ဦးတို့သည် ယနေ့ နံနက် ၅ နာရီမှစတင်၍ ရင်းတပ်မတော်

ခွာ၍ ရန်ကုန်မြို့တွင်းသို့ ချီတက်စီတန်း လှည့်လည်ကြပြီး ပြည်သူတစ်ရပ်လုံးက အုတ်အုတ်ကျက်ကျက် ဆန္ဒပြတောင်းဆိုနေကြသော ဒီမိုကရေစီရရှိရေး အထွေထွေ သပိတ်တိုက်ပွဲသို့ ပါဝင်လာကြသည်။
ပြည်သူတို့၏ ဒီမိုကရေစီတောင်းဆိုသော အထွေထွေ သပိတ်တိုက်ပွဲကြီးသို့ ပါဝင် ချီတက်လာကြသော လေတပ်မတော်မှ တပ်မတော်သားများ ချီတက်ရာ လမ်းတစ်လျှောက်တွင် ပြည်သူတို့က သောင်းသောင်းဖြူဖြူဆိုကြပြီး ကမာရွတ်မြို့နယ်သို့ အရောက်တွင် ကမာရွတ်မြို့နယ်ပြည်သူတို့က တပ်မတော် သားများကို ပန်းကူးများစွပ်၍ ကြိုဆိုကြသည်။
ပြုပြင် ထိန်းသိမ်းရေး လေတပ်စခန်းမှတပ်မတော်သား ၁၅၀ ဦးတို့သည် နံနက် ၈ နာရီတွင်ရန်ကုန်တက္ကသိုလ် နယ်မြေသို့ရောက်ရှိကြပြီး မန္တလေးဆောင်တွင် ခေတ္တရပ်နားကြသည်။ လေတပ်မတော်မှ တပ်မတော်သားများရပ်နားရာသို့ မိုလ်မှူးချုပ်ဟောင်းဦးအောင်ရွှေ၊ မိုလ်ချုပ်ကြီးဟောင်း သုရဦးတင်ဦးနှင့် မိုလ်မှူးချုပ်ဟောင်း ဦးအောင်ကြီးတို့က လာရောက်တွေ့ဆုံဆက်ကြသည်။ တပ်မတော် သား များက

စက်တင်ဘာ ၉ ရက်က ပြုပြင်ထိန်းသိမ်းရေး လေတပ် စခန်းမှ လေတပ်မတော်သားများ ရန်ကုန်မြို့တွင်း လှည့်လည် ဆန္ဒပြကြစဉ် (အပေါ်ယာနှင့် အောက်ပုံ)

ကုန်တိုက်ဝန်ထမ်း ပါတီမှနှုတ်ထွက်

ရန်ကုန် စက်တင်ဘာ ၉
ပြည်လုံးကျယ်ဆန္ဒ ပြုကြီးတွင် ပါဝင် ဆင်နွှဲပြီးနောက် ကုန်တိုက်ကြီးများကော်ပိုရေးရှင်း (ရှုံးချုပ်) မှ ဝန်ထမ်းများသည် ပါတီဝင်အဖြစ်မှ မိမိတို့ဆန္ဒအလျောက် နုတ်ထွက်ကြပြီး အလုပ်သမား အစည်းအရုံးဝင်များအဖြစ်မှပါ တစ်ပါတည်း နုတ်ထွက်ကြသည်။
အခြေခံအလုပ်သမား အစည်းအရုံးကို ဖျက်သိမ်းပြီး ဦးနေဝင်း ဓာတ်ပုံနှင့် ကျွန်ုပ်တို့၏ ယုံကြည်ချက်စာတန်းများကို အစည်းအဝေးခန်းများ၊ ဆင်တန်း ခန်းမများမှ ဝန်ထမ်းထုက လက်ခုပ် လက်ဝါးတီး၍ ဖြုတ်ချကြသည်။ (ကဆ)

ကျောင်းသားသမဂ္ဂ ကြေညာ

ရန်ကုန် စက်တင်ဘာ ၉
ရန်ကုန်တက္ကသိုလ်များကျောင်းသားသမဂ္ဂ ကြေညာ စာတမ်းကို ယနေ့ထုတ်ပြန်ရာ မြန်မာနိုင်ငံ တစ်ဝန်းလုံးရှိ အလယ်တန်း၊ အထက်တန်း၊ တက္ကသိုလ်၊ ကောလိပ်၊ အတတ်သင်ကျောင်း၊ ဆေးတက္ကသိုလ်၊ စက်မှု၊ ဂျီတီအိုင်၊ နိုင်ငံခြား ဘာသာသင်သိပ္ပံ၊ ဒီပလိုမာ၊ သင်တန်းများ တက်ရောက်နေသူအားလုံးကို ဗမာနိုင်ငံလုံးဆိုင်ရာ ကျောင်းသားသမဂ္ဂဝင်များအဖြစ်သတ်မှတ်သည်။ ဝင်ခွင့်လျှောက်လွှာပုံစံများကို ရ-က-သ ကပေးပို့မည်။ မိမိတို့ဆိုင်ရာ မြို့နယ်၊ တက္ကသိုလ်၊ ကောလိပ်၊ ကျောင်းအလိုက်ဖွဲ့စည်းထားသော ကျောင်းသား သမဂ္ဂများကိုလည်း အသိအမှတ်ပြုသည် ဆက်သွယ်ရန်လည်း နှိုးဆော်အပ်ပါသည်။
ကျောင်းသား တိုက်ပွဲဝင်မှုများအပေါ် ဝင်ရောက် ခြယ်လှယ်မှုအား လုံးကို လက်ခံမည်မဟုတ်ကြောင်း ပြင်းပြင်းထန်ထန် သတိပေးသည် စသည်ဖြင့် ဖော်ပြ ပါရှိသည်။



ယနေ့ဖတ်စရာ

- နိုင်ငံခြားသတင်း ၃
- ပြည်သူ့ တပ်မတော်၏ နိုင်ငံရေးအစီအစဉ် (ခေါင်းကြီး) ၄
- အရက်အဆိပ်မိခြင်း (ခေါက်စာတင်ထွက်) ၄
- လောက အမြင်နှင့် ခံယူချက် (ပေါင်းတည် ဘုန်းကြည်) ၅
- ပြည်တွင်းသတင်းများ ၂၊ ၄၊ ၅၊ ၆၊ ၇

စာမျက်နှာ ၂ စက်လ်း ၁၁

(၈၂၄)